



KUNSILL LOKALI – L-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622 /2701 3040 • FAX: 2168 0606

E-MAIL: mqabba.lc@gov.mt

WEB SITE: www.mqabba.gov.mt /www.lc.gov.mt

Minuti tas-seduta numru mija u ghaxra (110) tal-Kunsill Lokali tal-Imqabba (KLM) li nżammet nhar it-Tlieta, 20 ta' Novembru, 2012, fis-6:35pm fl-Uffiċċju tal-Kunsill.

Preżenti:	Noel Galea Nicholas Briffa Kunsillier Grace Marie Mallia Paul Spiteri Anthony Bonello	Sindku Kunsillier Kunsillier Segretarju Eżekuttiv (SE)
-----------	---	---

Skuzat:	Charles Farrugia	Deputat Sindku
---------	------------------	----------------

1. Il-laqgħa kienet ippreseduta mis-Sindku, Noel Galea, li qal it-talba.
2. Il-minuti tas-seduta preċedenti, wara li kienu korretti mis-Sindku, u li kienu mgħoddija mis-SE lill-Kunsillieri permezz ta' *e-mail*, ittiedu bhala moqrija, u ġew korretti mill-kumpliment tal-kunsillieri waqt il-laqgħa, ġew approvati w ffirmati.

PUNTI MILL-MINUTI

3. Is-Sindku awtorizza lis-SE sabiex johroġ pagament lill-Asflatar Ltd ta' €18,000 għaliex qal li l-kuntrattur qed jagħfsu fil-hlasijiet peress li rridu nonoraw il-kuntratt ta' pagament kull tliet xhur. Dan minkejja li skont il-kuntratt iffirmat bejn il-Kunsill Lokali u l-kuntrattur, il-bilanċ hemm ċans li jgħaddi sal-ahħar ta' Dicembru, 2013, u ntqal ukoll li dan il-kuntrattur waqa' tard hafna fix-xogħolijiet.
4. Intant is-SE kien awtorizzat johroġ offerta pubblika (€35) sabiex isir il-gandott għall-ilma tax-xita fi Triq il-Qattara wara li l-kuntrattur tal-KLM, Asfaltar Ltd, ra li l-istima tal-Perit Bezzina li wkoll kienet approvata fil-laqgħa preċedenti, kienet irhisa wisq.
5. Kien diskuss il-fatt li l-katakombi tal-Mentna imtela' bid-drenaġġ u wkoll il-fatt li Ms Sue Depasquale (Heritage Malta) avviciinat b'dan lis-Sindku. Dwar dan saret allegazzjoni fil-konfront tagħna, fejn it-tort qed jintefa' fuq il-kuntrattur liema korrispondenza ta' dan kollu, is-Sindku qal li ma teżistix. Saret referenza wkoll għal-laqgħa li kellu is-Sindku ma' *Heritage Malta* ftit tal-gimghat ilu. Għaldaqstant is-SE kien imqabba mis-Sindku biex jiehu *feedback* minn għand is-CEO ta' Heritage Malta, is-Sur Joe Scerri permezz ta' *e-mail*. Dan wara li l-istess SE baġhat diversi *e-mails* lil Ms Sue Depasquale li ma wegħbitnhiex għalihom u wkoll id-diversi tentattivi biex ikellimha fuq it-telefon, li ma rnexxewx.
6. Is-SE kien awtorizzat mill-KLM sabiex johroġ *l-awarding letter* lill-kuntrattur Joe Zammit, issa li l-PCRB mhux se jisma' l-każ tal-kumpanija *Dimbros Co Ltd* li ogħgezzjonat għal dan. Dan wara li giet injorata l-*e-mail* mill-istess PCRB li baġhat is-SE fejn talab direzzjoni dwar x'għandu jsir.
7. Dwar il-proposta tas-Sindku li jinħatt il-ħajt mal-*fence* tal-Ajruport Internazzjonali ta' Malta, fi Triq tas-Sejba, is-Sindku qal li s-Sur Facciol hu xettiku għal dan l-aġir għaliex qallu li għandu l-intenzjoni li jhawwel xi haġa fejn kienet ġejja ix-xibka.
8. Noel Galea wieġeb lill-Nicholas Briffa, fejn dan ikkritika l-bankina li qed issir bħal issa fi Triq il-Konvoj ta' Sta Marija kantuniera ma' Pjazza Ġublew tad-Djamanti. Is-Sindku qal illi din ġejja bil-konkos u hija skont il-linji l-ġodda li tawna *Transport Malta*. Minkejja li din se tkun

wiesa' hafna, Noel Galea qal li din se tkun eżattament bhal dik tal-faċċata tagħha quddiem il-*garage* tal-mekkanik.

9. Dwar il-*bus shelter* li ghandu jitpoġġa minn *Transport Malta* fi Triq tas-Sejba biex jistkennu tahtu dawk li jkunu se jaqdbu l-*Arriva*, is-Sindku qal li hu jinsab f'diskussjoni magħhom u dan se jitwahhal sal-aħhar ta' Novembru, 2012. Intant, dwar il-ħsarat fl-istess triq, Noel Galea qal li din qiegħda għall-awarding tal-kuntrattur ta' *Transport Malta*, minkejja li m'hemm xejn bil-miktub. Madankollu, aktar 'il quddiem is-Sindku qal li se jehel *bus shelter* ieħor quddiem il-Kazin tal-Futbol fi Triq il-Madonna tal-Ġilju.
10. B'riferenza għall-petizzjoni magħmula minn persuni (mhux biss ir-residenti) fi Triq San Mikiel, intqal illi għandna nikkunsidraw il-proposta ta' laqgħa magħhom. Hawn is-Sindku fittex ritratti ta' din it-triq fost dawk li kienu pprintjati minnu fil-laqgħa pubblika tas-sena l-oħra. Minn dawn irnexxielu jislet ritratt tat-triq maqluġha, iżda sfortunatament il-gandott ma jidherx għajr partijiet fejn jidher il-*main* tal-ilma u s-sufuni f'tit 'il bogħod minn xulxin.
11. Dwar il-proposta ta' avviz fil-harġa li jmiss tal-fuljett sabiex ir-residenti jkunu jafu bil-kors tal-malti bażiku, intqal li dan hu neċessarju sabiex l-għalliem voluntier ikollu rispons mill-pubbliku. Intant is-Sindku talab lill-kunsillieri biex jibgħatu l-artiklu tagħhom mingħajr dewmien halli jkun lest għal-harġa ta' Diċembru.
12. Dwar Triq it-Torri, is-Sindku qal li nqata' l-haxix hażin u qed nistennew il-kuntrattur Asfaltar Ltd sabiex iwettaq il-mantunzjoni ta' diversi toroq fosthom fi Triq it-Torri Vincenti. Matul il-laqgħa is-SE kien awtorizzat jagħti l-*purchase order* lill-Veritas Press sabiex jistampa l-harġa tal-fuljett li jmiss.
13. Id-domain magħzula għall-website il-ġdida tagħna għall-proġett tal-*Heritage Trail* li jinkludi wkoll il-kostruzzjoni ta' Pjazza Ġublew tad-Djamanti, kienet dik proposta mis-Sindku – *heritagemqabba*.
14. Intant se nitolbu l-kont tax-xogħlijiet li saru fuq il-*website* lill-Clayton J Zammit, direttur ta' *Hive Ltd* kif ukoll lill-*Gutenberg Press* tal-istampar tal-*brochure* sabiex dawn ikun jista' jgħaddihom is-SE lill-Aġenzija tal-Pagamenti, Ministeru tar-Riżorsi u Infrastruttura, peress li huma *line item* fil-Mizura 313.

AGENDA

15. Kien ippreżentat u approvat ir-rapport finanzjarju għat-tielet kwart tas-sena li pprepara is-SE. Dan wara li l-istess SE għadda kopja ta' *Trial Balance, Statement of Affairs* kif ukoll *Balance Sheet*, flimkien mal-lista ta' kredituri u *print out* tal-*account* ta' Asfaltar Ltd kif ukoll tal-Perit Anthony Bezzina. Nicholas Briffa talab il-*Creditors' Control Account* (14A) filwaqt li qal li l-KLM hu skoperti b'€84,901 sal-aħhar ta' Settembru, 2012. Noel Galea qal li mhux qed inhallsu għall-imghax fuq il-kreditur Asfaltar Ltd u l-kunsillieri huma konxji ta' dan. Konna nafu minn meta għamilna l-kuntratt ma' Asfaltar Ltd li ser niehdu aktar wara l-legislatura sabiex jithallas.
16. Il-KLM applika fuq il-formula apposta mal-Arms Ltd għall-istallar ta' kaxxa tal-elettriku fi Triq Sta Katerina, biex il-Kazin ta' Sta Marija jkun jista' jqabbaq il-kurrent tal-elettriku għad-dekorazzjonijiet tat-toroq fil-Milied li ġej. Is-Sindku qal li dawn iridu jkunu mixgħula bejn l-1 ta' Diċembru, 2012 u s-6 ta' Jannar, 2012. Intant il-KLM approva l-hlas daqs tas-snin l-imghoddija lill-Kazin ta' Sta Marija.
17. Intbghatet ukoll it-talba lill-Kap tal-Iskola sabiex tkun riżervata s-sala fejn il-KLM se jorganizza l-*Party* tal-Milied tat-tfal nhar it-22 ta' Diċembru, 2012. Hawn il-kunsillieri talbu illi din is-sena buffu jkun qed janima din l-għodwa flok *magician*, biex ikun hemm tibdil mis-snin l-imghoddija. Is-Sindku qal li għal darb'oħra, jekk jaċċetta l-*Father Christmas* se jkun l-istess

persuna li d-deputat sindku kien akkwistala l-kostum fis-snin l-imghoddija. Dwar *sponsors*, is-Sindku talab lill-kunsillieri sabiex jippruvaw isibu per eżempju min jista' joffriena xi ftit *juices* ecc u dak kollu li jkun utli għal din l-attività' lit kun organizzata b'xejn.

18. Dwar il-*party* li ġieli kien qed ikun organizzat għall-għaqdiet, din is-sena bħas-sena l-ohra, mhux qed ikun organizzat minhabba li l-vot ta' ospitalita' qabeż il-*budget*. Madankollu inhass il-bżonn li jingħata *token* lill-Kappillan kif ukoll lill-MUSEUM tal-pussess li se jjeħu nhar is-Sibt, 1 ta' Diċembru, kif ukoll għall-anniversarju li kellhom mit-twaqqif tagħhom, rispettivament.
19. Dwar l-attività' li l-KLM se jorganizza xorta biex tikkommemora Jum l-Imqabba, is-SE kien mitlub sabiex nhar is-Sibt, 1-24 ta' Novembru, jqabbad lill-impjegati joqghodu *ushers* waqt is-serata li fiha se jkun mogħti Ġieħ l-Imqabba 2012. Il-kunsillieri saħqu sabiex Valerie Galea kif ukoll Kylie Fenech ikunu fis-sala fis-6.30pm minkejja li s-SE qal li m'hemmx għalfejn jibgħatilha *e-mail* formali skont is-suggeriment tas-Sindku.
20. Dwar il-proposta li saret lis-Sindku mill-Awtorita' tad-Djar sabiex il-kerrejja ta' Binja Harriġiet jiffurmaw kumitat biex jimmaniġġjaw l-entratura komuni, intqal illi dawn jekk se jkunu avviciinati mill-KLM se jiksruha aktar milli huma miksura minn ma' xulxin. Il-KLM iddeċieda li għal €5,000 mhux *worth it* li jsir dan l-isforz, u ta' min isemmi li l-entraturi huma miżmuma verament tajba.
21. Nicholas Briffa staqsa dwar il-problemi li ltaqgħet magħhom kif ċirkulat permezz ta' *e-mail* minn Mersia Mackay dwar il-kotba fil-librerija li qed jispustjaw ruħhom. Hawn intqal illi se tibda l-impjegata l-ġdida u Noel Galea qal li se jitlob laqgħa mal-Kap tal-Iskola sabiex jikkjarifika dwar dan, għaliex skont il-fteħim, it-tfal u l-għalliema għandhom il-jedd, jekk mhux ukoll obbligu, li jużaw il-librerija nhar ta' Tlieta u l-Ħamis fil-ghodu, biex jagħmlu *reading session*. Grace Marie Mallia qalet illi Mersia Mackay riedet tghid lilna l-ewwel u mhux lil Ms Falzon kif fil-fatt għamlet. Is-SE qal li hu ma jaħsibiex hekk għaliex preżentement Mersia Mackay mhux qieghda fuq il-*payroll* tal-Kunsill iżda qed tithallas mid-Dipartiment tal-Libreriji Pubblika.
22. Grace Marie Mallia talbet għal aktar sinjali fejn il-Kazin tal-Futbol biex jindikaw li hemm *zebra crossing* meta jkunu resqin il-vetturi lejn il-*ground*. Hija qalet li *caution sign* flimkien ma *Belisha Beacon lights* maz-*zebra crossing* jistgħu isalvaw il-hajja tan-nies għaliex ir-*road marking* (pupi jaqsmu t-triq) bil-lejl mhux jidhru.
23. Kienet approvata l-*Payment Approval Sheet* numru 452.
24. Il-laqgħa ntemmet fit-20:45pm u l-KLM se jiltaqa' nhar 1-4 ta' Diċembru, 2012 fl-istess hin.

Magħmula minn

Anthony Bonello
Segretarju Eżekuttiv

u approvati llum
11/ 12/ 2012 minn:

Noel Galea
Sindku